

دھوچ نامہ

# دھکی پکیٹ فارم 2006

بین الاقوامی کاؤنسل برائے اسلام

# بِسْمِ اللَّهِ الرَّحْمَنِ الرَّحِيمِ

السلام علیکم ورحمة الله وبرکاتہ

ہم جس دنیا میں سانس لے رہے ہیں وہ راتوں رات وجود میں نہیں آگئی ہے۔ ساتویں صدی عیسوی کے مدینۃ النبیؐ سے عالمی دارالحکومت کی دمشق متنقلی کے بعد بغداد، اسٹنبول، ایکسٹرڈم اور لندن کے بعد اب واشنگٹن ڈی سی کو دنیا کے دارالحکومت کی حیثیت حاصل ہے۔ یہ ایک ایسی بدیکی حقیقت ہے جس سے آنکھیں بند نہیں کی جاسکتیں۔ گوکہ اس وقت عالمی سطح پر دوسرے اقوام و ملک بھی قوت کے میزانے میں اپنا کچھ نہ کچھ وزن رکھتے ہیں مثلاً روس اور چین کو نظر انداز کیا جانا ممکن نہیں اور نہ ہی فرانس، برطانیہ اور جرمنی کی اقتصادی قوت سے یکسر صرف نظری ممکن ہے۔ دوسری طرف ہندوستان جیسی ابھرتی معیشت بھی اپنی سبقت کے لئے جدوجہد میں مصروف ہے۔ ایک طرف یورپیں کے ارتقاء نے جہاں ڈالر کے مقابلے میں ایک تبادل معیشت کا بگل بجادیا ہے تو دوسری طرف دنیا میں اس حقیقت کا بھی اعتراض ہوتا رہا ہے کہ ایکسیں صدی کی دنیا کو متحرک رکھنے کے لئے ایندھن کے جو ذخیرہ شہہ رگ کی حیثیت رکھتے ہیں ان کا ایک خاصہ بڑا حصہ عالم اسلام میں پایا جاتا ہے۔ کہا جاتا ہے کہ ایندھن کے پچاس فیصد ذخیرہ صرف پانچ ممالک میں موجود ہیں گویا آنے والے دنوں میں دنیا عالم اسلام سے بے نیاز ہو کر مستقبل کا منصوبہ تکمیل نہیں دے سکتی۔ بظاہر تو ایسا محسوس ہوتا ہے کہ قوت کے جزیرے دنیا کے مختلف خطوں میں واقع ہیں لیکن عملاً واشنگٹن ڈی سی کا قوت کے ان تمام بکھرے جزیروں پر کنٹرول قائم ہو گیا ہے۔ گیارہ ستمبر کے بعد عالمی سطح پر جو احتل پتھل ہوئی ہے اس نے اس حقیقت کو مزید مکشف کر دیا ہے کہ سیکورٹی کو نسل کے دوسرے ممبران کی اہمیت کے باوجود دنیا میں عملاً فیصلہ کن حیثیت واشنگٹن ڈی سی

کو حاصل ہے۔ یہ ایک ایسی حقیقت ہے جس کے اعتراف کے بغیر صورت حال کی تبدیلی کے لئے اگر کوئی منصوبہ تشكیل دیا گیا تو اسے حقیقت پندی سے اجتناب پر محول کیا جائے گا۔

صورتِ حال کے اس اعتراف کے بعد اس حقیقت کا اعادہ بھی ضروری ہے کہ دنیا میں کوئی بھی صورتِ حال ایسی نہیں جس کا مقابلہ نہیں کیا جاسکتا ہوا ورنہ ہی انسانی تاریخ میں بھی کوئی قوت ناقابل تحریر رہی ہے۔ ہال ضرورت اس بات کی ہے کہ ہم خوش فہمیوں سے بلند ہو کر جذباتی طرز فکر سے کنارہ کشی کرتے ہوئے ایک حقیقت پند اسٹریٹجی تشكیل دیں۔ افسوس کہ گیارہ ستمبر کے واقعہ کو کوئی ساڑھے چار سال کا عرصہ گزرا، امت مسلمہ جو ان تمام ایام میں امریکی نشانے کی زد پر رہی ہے اب تک حقیقتِ حال کا اعتراف کرنے اور کسی عملی جدوجہد کا منصوبہ تشكیل دینے میں سہل پسندی سے کام لیتی رہی ہے۔ اس میں شبہ نہیں کہ عراق میں امریکی مشن کا طول اور افغانستان میں کرزی حکومت کی حدود کا بل میں مخصوصی، فلسطین میں حساس کی کامیابی، پاکستان میں دینی جماعتوں کا سیاسی عروج اور خود امریکہ میں بش انتظامیہ کے مسلسل گرتے گراف نے امریکی استعمار کے لئے خاصی دشواریاں پیدا کر دی ہیں لیکن اس کے باوجود اگر کوئی یہ سمجھتا ہے کہ امریکی استعمار کی اس جزوی بہیت سے عنقریب امریکہ کے زوال کا راستہ ہموار ہو گیا ہے یا یہ کہ واشنگٹن ڈی سی کا سقوط اب چند دنوں کی بات ہے تو ایسا سوچنا دراصل خوش فہمیوں کی دنیا میں جینا ہو گا۔ اس میں شبہ نہیں کہ ظلم جب حد سے بڑھ جائے تو کوئی بھی نظام زیادہ دنوں تک نہیں چل سکتا۔ لیکن امریکہ میں جس طرح بش حکومت کے خلاف آوازیں اٹھ رہی ہیں، عراق کے مسئلے پر حکمراں طائفے پر عوام کو گمراہ کرنے کا الام لگ رہا ہے اور جس طرح خود امریکہ کے اندر اہل فکر سیاسی و سماجی کارکن اور انسانی حقوق کے چھوٹے بڑے ادارے حریت فکر عمل کو برقرار رکھنے کے لئے میدان میں آرہے ہیں اس نے امریکی نظام کے اندر اصلاح کے امکانات کو برقرار رکھا ہے۔ امریکی جمہوریت کی بھی وہ قوت ہے جو ظلم و استھان کی پالیسیوں کے باوجود اسے زندگی جینے کا مزید موقع فراہم کرتی رہی ہے اور اگر اس سلسلے پر بش کا طائفہ یکسر و ک لگانے میں ناکام رہا تو فکر و نظر کی یہی آزادی واشنگٹن ڈی سی کو مزید عالمی دارالحکومت کی حیثیت سے برقرار رکھ سکے گی۔

سوسویت یونین کے زوال کے بعد ریاست سے وابستہ بعض امریکی دانشوروں اور پالیسی سازوں نے اسلام کو ایک نئے خطرے کی حیثیت سے پیش کیا۔ ان کی اس ژولیہ فکری کو مواد فراہم کرنے میں ان

پر جوش دینی تنظیموں، انجمنوں نے اہم روں ادا کیا جو کبھی امریکی عزم کے حليف بن کر روں کے خلاف افغانستان میں سرگرم عمل تھے۔ اس میں شبہ نہیں کہ افغانستان کو سوویت یونین کے قبضے سے بچانا اور سرخ انقلاب کی توسعی پسندی کو لگام دینا اس وقت پیشتر مسلم ممالک پشوپی پاکستان کی اپنی ضرورت تھی۔ تب امریکی امداد ان کے وقت مقاصد سے ہم آہنگ تھی۔ البتہ سوویت یونین کے انخلاء کے بعد جہادی تنظیمیں اس حقیقت کو فراموش کر گئیں کہ سوویت یونین کی پسپائی میں ان کے زورِ بازو کے علاوہ دوسرا محرکات بھی کلیدی اہمیت کے حامل رہے ہیں۔ جہاد افغانستان کے دوران مافوق الفطیری واقعات کا ہونا، شہداء کی لاشوں سے متعلق کشف و کرامات کے واقعات اور ان جیسی عوامی داستانوں نے ہمارے نوجوانوں کو ڈھنی طور پر ایک ایسی دنیا میں پناہ لینے پر مجبور کیا جہاں حقیقت پسندی کے بجائے رومانس کا غالبہ ہوتا ہے۔ نتیجہ یہ ہوا کہ جو لوگ ایک مشترکہ حکومت کی تشكیل پر متفق نہ ہو سکے اور جن کی قبائلی عصیت یا گروہی وابستگی اسلام کے اجتماعی مفاد پر غالب رہی، وہ یہ خواب دیکھنے لگے کہ سوویت یونین کی اینٹ سے اینٹ بجانے کے بعد اب وہ دنیا کی واحد سپر پاور امریکہ کا بھی وہی حشر کر سکتے ہیں۔ مسلم نوجوانوں کی اس رومان پسندی نے، جس میں حالات کے حقیقت پسندانہ تجزیے کے بجائے جوش و جذبہ کو کہیں زیادہ دخل تھا، پوری امت کو ایک ایسے راستے پر ڈال دیا جس کے سبب ہم بغیر کسی تیاری کے مغرب سے دو دو ہاتھ کرنے پر مجبور ہو گئے۔ جدید دنیا کی طرف اسلام پسندوں کے اس رومانوی رویے کے چیچے بعض ایسی اساطیری داستانیں بھی سرگرم رہیں جن کا اسلام سے دور کا بھی واسطہ نہ تھا لیکن جس نے ہمارے زوال کے عہد میں مسلم فکر میں اپنی جگہ بنائی تھی۔ پندرہویں صدی ہجری کی ابتداء میں صدی کے پہلے دن جیہمان العتیہ نے جب حرم کی کا محاصرہ کیا تو وہ اس خوش فہمی میں بتلا تھا کہ نئی صدی کا نیا سورج جس شخص کے ہاتھوں طلوع ہوگا اس کا تعلق اسی مہدیٰ برحق کے طائفے سے ہے۔ یہ روایت کہ ہر صدی کے سرے پر خدا کوئی مجدد پیدا کرے گا فتنی اعتبار سے بے اصل ہونے کے باوجود صدیوں سے ہماری راستہ العقیدہ فکر کا حصہ بنی رہی ہے۔ ایران میں خمینی کی قیادت میں صدیوں سے خوابیدہ شیعہ فکر کے احیاء نے بھی سنی مسلمانوں کے ذہن پر گہرے اثرات مرتب کئے۔ دنیا بھر سے اسلام پسند تنظیمیں جو جہاد افغانستان کے حوالے سے پاکستان کے سرحدی شہروں میں جمع ہو گئی تھیں اب نفسیاتی طور پر اپنے کوفا تھے تصور کرتیں اور نئی صدی میں اسلامی احیاء کے لئے کوئی ٹھوس اور حقیقت پسندانہ منصوبہ بندی کے بجائے اساطیری ماحول سے غذا

حاصل کرتیں۔ طالبان کی حکمرانی کے بعد امیر المؤمنین جیسی اصطلاحوں کے استعمال سے اس رومانی لب و لہجہ کی نتائیں مزید مدلی۔ ایسا محسوس ہوا گویا بیسویں صدی کے آخری عشرے میں انصار و مہاجرین کا گروہ ایک بار پھر باطل سے نبرداز ماہونے کے لئے نئی صدی کے مدینہ، قندھار اور اس کے اطراف میں جمع ہو گیا ہے۔ نہ تو مسلم اہل فکر نے صحیح صورتِ حال کے ادراک کی ضرورت محسوس کی اور نہ ہی نئے مہاجرین و انصار کو اس حقیقت سے آگئی ہو سکی کہ وہ جس نظام کو تکاست دینا چاہتے ہیں ان کے پاس اس کے لئے سرے سے مطلوبہ تیاری ہے ہی نہیں۔ طالبان رسم دین داری کو اسلام سمجھ بیٹھے تھے۔ وہ حلقة دیوبند کی جامد رسم دین داری سے آگے سوچنے کی صلاحیت سے بے بہرہ تھے، خود اہل قبلہ کے دوسرے گروہوں کا ایمان ان کے لئے قابل اعتبار نہ تھا۔ Cultic thinking کے حامل لوگ اگر اساطیری توهہات کا شکار ہو جائیں تو وہ اپنے غیر عقلی رویے سے کسی بڑے حادثے کو تو جنم دے سکتے ہیں البتہ کسی نئی دنیا کی داغ بیل نہیں ڈال سکتے۔

گیارہ ستمبر کے واقعہ کو کوئی پانچ سال ہونے کو آرہے ہیں اب تک امت مسلمہ عوامی سطح پر بار کو خبا سنڈروم سے باہر نہیں آسکی ہے۔ کہا جاتا ہے کہ جب رومی گورنر کے ظلم و جریسے تنگ آ کر بار کو خبائے مسلح بغاوت کا اعلان کیا تو اسے ہر خاص و عام یہودی کی ہمدردی حاصل ہو گئی۔ حالات سخت تھے اور عوام اس سے نجات کے طالب بھی۔ بار کو خبا کی عسکری لیاقت اور اس کی سلیم الفکری پر تو شاید ہی کسی کو اعتبار تھا البتہ عوام تو عوام خواص بھی یہ سمجھتے تھے کہ رومیوں کو چلنٹ دینے کا حوصلہ تو بہر حال اس میں ہے۔ ربائی اکیوا جسے اہل یہود کی مذہبی فکر میں بڑی اہمیت حاصل ہے انہوں نے بھی بار کو خبا کی حمایت کا اعلان کر دیا۔ جوش و خروش کا یہ عالم تھا کہ بار کو خبا کی عسکری تیاری اور اس کی فکری لیاقت کو نظر انداز کرتے ہوئے اسے اس وقت کا مسیح اسلام کر لیا گیا اور پوری یہودی قوم اس کے پیچھے آگئی۔ ایک لمحے کو ایسا محسوس ہوا گویا اہل یہود اپنا کھویا ہوا جاہ و حشم حاصل کرنے کی پوزیشن میں آگئے ہوں۔ لیکن کہاں رومی حکومت کی منظم طاقت اور کہاں اہل یہود کے بے ہنگام گروہ اور ان کی خالی خونی نعرہ بازیاں۔ بار کو خبا کی بغاوت اس طرح کچلی گئی کہ ایک طویل مدت تک کے لئے اہل یہود پر سخت مایوسی طاری ہو گئی۔ ابھی زیادہ دنوں کی بات نہیں جب فلسطین سے پشاور تک اور انڈونیشیا سے مرکاش تک اسامہ بن لادن کی حمایت میں عوامی جوش و جذبہ کا یہ عالم تھا گویا پوری مسلم قوم ان کی قیادت میں متعدد ہو گئی ہو۔ اساطیری ماحول حقیقت پسندی سے

اجتناب کی راہ دکھاتے ہیں۔ یہ وقتی طور پر کسی بار کو خبا، کسی سباطائی زی وی، کسی جہیمان العتیبه اور کسی بن لادن کو تو پیدا کر سکتے ہیں البتہ اساطیری جوش و جذبات پر ابھرنے والی تحریکوں سے انسانی تاریخ میں کبھی بھی کوئی نئی دنیا پیدا نہیں کی جاسکی ہے۔

ہم یہ نہیں کہہ سکتے کہ بن لادن یا دوسرے جہادی گروہ موجودہ عالمی نظام کی جن نا انصافیوں کو نشانہ تلقینہ بنا تے ہیں یا صورت حال کی اصلاح کا جو دعیہ انہیں سرگرم رکھتا ہے انہیں عقلی یا مذہبی بنیادوں پر مسترد کیا جاسکتا ہے۔ البتہ وہ جس طرح دنیا کو تبدیل کرنا چاہتے ہیں اس سے صاف لگتا ہے کہ انہیں جدید دنیا کی واقعی تفہیم حاصل نہیں ہے۔ نظری اعتبار سے بھی وہ اسلام کی ان جامد تعبیرات کے اسیرن کر رہ گئے ہیں جسے استعماری عہد کی پیداوار کہا جاسکتا ہے جہاں ہمارے اہل فکر نے اسلام کو صرف مدافعت کی زبان میں سمجھنے اور سمجھانے کی کوشش کی ہے۔

## صحح کل آئے گی

مَدِيْنَةُ النَّبِيِّ سَلَّمَ وَأَشْتَقَّنَ ڈی سی کے سفرتک کوئی چودہ صدیوں کا عرصہ گزرا ہے البتہ ضروری نہیں کہ اس پورے تاریخی سفر کی بساط لپیٹنے کے لئے بھی اتنی ہی مدت درکار ہو۔ اگر ہم ان عوامل کی نشاندہی میں کامیاب ہو گئے جس نے کل ساتویں صدی کے مدینہ کو عالمی دارالحکومت میں تبدیل کر دیا تھا تو کوئی وجہ نہیں کہ ایک بار پھر دنیا کے سیاہ و سفید کے فیصلے ان کے ہاتھوں میں آ جائیں جو نظری طور پر خود کو آخری رسول گی امت سمجھتے ہیں۔ البتہ ان عوامل کی نشاندہی میں صرف مدینۃ النبی کا زمانی و مکانی مطالعہ کافی نہ ہو گا کہ ایسا کرنا ہو سکتا ہے کہ ہمیں تاریخ پر غیر معمولی انحصار پر مجبور کرے بلکہ اس سے بھی کہیں آگے بڑھ کر وہی ربانی کی روشنی میں ہمیں ان عوامل کی نشاندہی کرنی ہو گی جسے قرآن نے سیادت پر ماموروں کا وصف بتایا ہے۔ پھر تکملہ کے طور پر اس بات کا جائزہ لینا بھی مناسب ہو گا کہ آخر کیا وجہ ہے کہ آج اکیسویں صدی کی ابتداء میں یوجوہ و اشتقچن ڈی سی کو عالمی منظر نامے میں کلیدی حیثیت حاصل ہو گئی ہے۔ گویا نئی دنیا کی تفہیم کے بغیر وہی ربانی کی حامل امت سیادت عالم کے فریضہ منصبی کا کما حقہ حق ادا نہیں کر سکتی۔

نئے منصوبے پر کام کی ابتداء کے لئے ایک نئے مسلم ڈہن کی تشكیل پہلا مرحلہ ہو گا۔ وہی ربانی کے

از سرنو مطالعے سے ہمیں بعض ان معتقدات کو جو کثرت تکرار سے کلیش بن گئے ہیں نئے فکری ڈھانچے میں نئی معنویت عطا کرنے میں مدد سکتی ہے۔ مختصرًا میں چند نکات کی طرف اشارہ کرنے پر اکتفا کرتا ہوں۔

۱۔ قرآن مجید وحی ربانی کا آخری غیر محرف وثیقہ ہے۔ یہ ایک ایسی کتاب ہے جس کی کوئی نظریہ اس دنیا میں موجود نہیں۔ اس کا مطالبہ ہے کہ انسانی ذہن غور و فکر، تدبر و تفکر کے سلسلے کو جاری رکھے۔ گویا قرآن مجید کی مرکزی اور کلیدی اہمیت کو کسی تاریخی، تفسیری، تعبیری ادب کے تالیع نہ کیا جائے۔

۲۔ محمد رسول اللہ کے تبعین ایک ایسی عالمگیر دعوت کے امین ہیں جس میں ابراہیم و آسمیل، احقر و یعقوب، موسیٰ و عیسیٰ اور تمام سچے انبیاء کی جدوجہد کا ارتکاز پایا جاتا ہے۔ اس عالمگیر دعوت کو دین محمدی پر محمول کرنا رسول اللہ کی عظمت کی سچی تعبیر نہیں ہو سکتی۔ رحمۃ للعلامین اور بشیر او نذیر اے تبعین کو چاہئے کہ وہ مخصوص اپنی قوم کی فلاح و بہبود کے بجائے پوری انسانیت کی دادرسی کا عملی مظاہرہ کریں۔ اس کے بر عکس اگر تبعین محمد صرف اپنے قومی اختخار کی بلندی یا امت محمدیہ کی فلاح و بہبود میں مصروف ہو گئے تو ایسا کرنا اس عظیم تر انسانی مشن سے انحراف ہو گا۔

۳۔ قرآن مجید عربی مبین میں نازل ہوا ہے۔ ایک ایسے صاف سترھے شفاف اسلوب کو اختیار کرنے کا سیدھا مطلب یہ ہے کہ ترسیل کی سطح پر یہاں کسی ابہام کی گنجائش نہیں رکھی گئی ہے۔ اس لئے مخصوص زبان اور ثقافت کی وجہ سے ایک عالمی کتاب پر اہل عرب کی اجرہ داری کا کوئی جواز نہیں ہو سکتا۔ مختصرًا یہ کہ اسلام کی صحرائی اٹھان کے باوجود عرب ثقافت اس کا جزو لا ینک نہیں ہے جسے آسمانی پیغام کی طرح تقدس حاصل ہو۔ ان اکرمکم عند اللہ اتقاکم کی صدائے عام اس بات سے عمارت ہے کہ مستقبل کا اسلامی معاشرہ عرب و عجم، سیاہ و سفید، نسب و رنگ کے امتیازات سے بالاتر ہو گا۔ نہ کسی عربی کو عجمی پر فضیلت ہو گی اور نہ ہی کسی خاص ثقافت کو اسلام کا اصل الالہ گردانا جائے گا۔

۴۔ آخری وحی کے حاملین کی حیثیت سے مستقبل کی انسانی تاریخ میں تبعین محمد کی کلیدی اہمیت مسلم ہے البتہ نوع انسانی کی قیادت کا یہ کام مسلمان تنہا انجام دے سکتے اور نہ ہی وہ اس کے لئے مکلف ہیں۔ ایک عالمی نظام کی تشكیل میں کلمۃ سواء کی بنیاد پر دوسری اہل ایمان قوموں کو شرکت کی دعوت ہمارے مقاصد کے حصول کو آسان کر دے گی۔ ماضی میں اسی وسعت قلبی نے ہمیں ناقابل تفسیر

phenomenon میں تبدیل کر دیا تھا۔

۵۔ دین اسلام کی یہ تعبیر کہ اہل حق کے دوسرے طائفوں پر نجات کے دروازے بند ہیں اور یہ کہ اس قسم کی بشارت پر مشتمل قرآنی آیات منسوخ یا م Howell ہیں ایسی انسانی تعبیریں ہیں جنہیں حتی صداقت کے طور پر قبول نہیں کیا جاسکتا۔ کلمۃ سواء کی بنیاد پر اہل حق کے طائفوں کو مجتمع کرنے میں یہ تعبیریں جو اپنا خاص ثقافتی اور سماجی پس منظر رکھتی ہیں مسلسل مزاحم ہوتی رہی ہیں۔ عالمی نظام انصاف کی

قدادت کے لئے مسلمانوں کو اس نو اسی وسیع الگھی کا مظاہرہ کرنا ہو گا جس کا قرآن داعی ہے۔

۶۔ بعض ثقافتی تاریخی اور سیاسی عوامل کے سبب مسلم معاشرے میں عورت کے سماجی روں کی نفی کی جاتی رہی ہے۔ احکام حجاب کو ثقافت کا تابع کر دینے کی وجہ سے مسلم معاشرے کی آدمی قوت صدیوں سے کا لعدم ہے۔ مختلف زمانوں میں فقہائے اسلام نے عورت کے دائرہ کار کے تعین اور حجاب سے متعلق جو رہنمای خلطہ تشكیل دیئے ہیں اسے وحی کی لازوال تعبیر کے طور پر نہیں دیکھا جاسکتا کہ با اوقات یہ تعبیریں عہد رسولؐ کی مدنی زندگی سے متصادم نظر آتی ہیں۔ عالمی سطح پر ایک پاکیزہ اسلامی معاشرے کا قیام عورتوں کو ان کے قرآنی حقوق کو لوٹائے بغیر ممکن نہ ہو گا۔

۷۔ قرآن مجید رہتی دنیا تک کے لئے کتاب ہدایت ہے۔ قرآن مجید کا یہ دعویٰ کہ وہ کتاب مفصل ہے، کسی لمبی چوڑی تشریح تعبیر کے امکان کی نفی کرتا ہے۔ خدا جو قادر مطلق ہے وہ یقیناً بندوں کے مقابلے میں اظہار پر کہیں زیادہ قادر ہے پھر کوئی وجہ نہیں کہ فہم قرآن میں تفسیری اور تعبیری ادب کو کلییدی اہمیت کا حامل سمجھا جائے۔ ضرورت اس بات کی ہے کہ شانِ نزول کی غیر معتربر روایتوں میں وحی کے معانی کو مقید کرنے کے بجائے قرآن مجید کو عصر حاضر کی وحی کے طور پر پڑھا جائے۔ بیان للناس کا قرآنی دعویٰ ہم سے مطالبه کرتا ہے کہ ہم میں سے ہر شخص اسے کتاب ہدایت کی حیثیت سے پڑھنے اور برتنے کا حوصلہ پیدا کرے۔ ایسا کرنا قرآن کی بنیاد پر ایک ہمہ گیر عوامی تحریک کو جنم دینے کا موجب ہو گا۔

۸۔ اسلام جس نظام عدل، اخوت اور مساوات کا علم بردار ہے اس کی عملی تعبیر ایک ایسی فضائیں ہی ہو سکتی ہے جہاں انسان اور خدا کے مابین کوئی انسانی ادارہ یا کسی مذہبی پیشہ والی کو کوئی دخل نہ ہو۔ علم اور اہل علم کی اہمیت اپنی جگہ مسلم۔ اہل علم سے اکتساب تو کیا جاسکتا ہے البتہ انہیں religious

authoridy کی حیثیت نہیں دی جاسکتی۔ قرآن جس حریت فکر کا داعی ہے اور رسول کو ویضع عنہم اصرہم والاغلال الی کانت علیم کے جس فریضہ مقصی پر مامور بتایا گیا ہے، اس کا تقاضہ ہے کہ مسلم ذہن مشائخ پرستی سے آزاد ہو کر لوجہ اللہ ایک نئی ابتداء کا اہتمام کرے۔ عین ممکن ہے کہ نئی ابتداء کے اہتمام میں تبعینِ محمدؐ سے بعض فکری اور عملی لغزشوں کا صدور بھی ہو۔ انسانوں سے ایسی توقع غیر فطری نہیں۔ لیکن قرآن مجید کا بار بار تذہب و تفکر اور تعقل پر اصرار ہم سے اس بات کا طالب ہے کہ ہم سلف صالحین کی فہم کو حرف آخر سمجھنے اور ان کی تعبیری غلطیوں کو اپنے کندھوں پر ڈھونے کے بجائے اپنی غلطیوں کی طرح ڈالیں۔ سلف صالحین جن کی لغزشوں کو بوجوہ تقدس کا مقام حاصل ہو گیا ہے اس کے مقابلے میں عصر حاضر کے انسانوں کی لغزشوں کا محکمہ اور ان کی اصلاح کا کام نبٹا آسان ہو گا۔

یہ وہ چند بنیادی نکات ہیں جن کے سرسری تذکرے سے یہ بتانا مقصود ہے کہ دنیا کی صورت حال میں ایک انقلابی تبدیلی کے لئے نئے مسلم ذہن کی تشكیل کو کلیدی اہمیت حاصل ہونی چاہئے۔ ہمیں اس حقیقت کا اعتراف بھی ہونا چاہئے کہ نئے ذہن کی تشكیل کے لئے تیرہ صد یوں پر مشتمل تعبیری ادب میں بنانا یا فکری سرمایہ خاصہ کم ہے۔ روایتی طرز فکر جو قرآن کے بجائے اساطیری ماحول سے غذا حاصل کرتی ہیں نہ لسل ایک مصنف سے دوسرے مصنف کی کتابوں میں نقل ہوتے رہنے کے سبب رائج العقیدہ فکر کا ترجمان بن گئی ہے۔ ایسی صورت میں قرآن مجید کو اصل الاصل تاظر میں پڑھنے کی دعوت ایک ہمہ گیر علمی تحریک برپا کئے بغیر موثر نہ ہو سکے گی۔ ماضی میں بعض اصحاب نے روایتی ذہن پر ضرب لگانے کے لئے جو فکری کوششیں کی ہیں انہیں امت میں قبول عام نہ مل سکا۔ ایسی تحریریں تفرادات قرار دے کر لا بہریوں کی زینت بنا دی گئیں۔ عصر حاضر کے شارحین کے لئے لازم ہو گا کہ وہ علمی تفرادات میں اضافے کے بجائے قرآن مجید کو عملی رہنمائی کا مرکز بنائیں۔ خالص علمی مباحثہ اور تفرادات کی نکتہ آفرینی کے بجائے قرآن مجید کو ایک ایسی عام فہم کتاب کے طور پر پڑھنے کی کوشش کی جائے جو تبعینِ محمدؐ کی تیادت میں تمام انسانیت کو مژدہ جان弗راستا ہو۔

ایک نئے قرآنی تصور حیات کی تشكیل جس کی بنیاد پر کوئی غلغله اگیز عالمگیر تحریک اٹھائی جاسکتی ہو گہرے اور سنجیدہ غور و فکر کے ساتھ ہی ہمہ جہت منصوبہ بندی کی بھی طالب ہے۔ لازم ہے کہ ہمارے

بہترین دماغ، جنہیں بیک وقت جدید دنیا کی تفہیم بھی حاصل ہو اور جو قرآن مجید اور اسوہ رسول کی کلیدی اہمیت سے آشنا ہوں، اپنی بہترین صلاحیتیں اس مقصد کے لئے صرف کر دیں۔ اللہ کا شکر ہے کہ اس سلسلے میں اب تک جو کچھ لکھا گیا ہے اس نے عرب و جنم اور مشرق و مغرب میں خاصے لوگوں کو اپنی طرف متوجہ کیا ہے۔ مختلف زبانوں کے کوئی تین چار سو اعلیٰ دماغ اہل قلم بھی ہمارے رابطے میں آئے ہیں جو ایک نئی ابتداء کی ضرورت کا شدید احساس رکھتے ہیں۔ گزشتہ سات آٹھ برسوں کی قلمی اور فکری کاموں کے بعد شاید اب وقت آگیا ہے کہ ایک عالمگیر منصوبے اور غافلہ انگیز علمی تحریک کے لئے مشترکہ جدوجہد کا ڈول ڈالا جائے۔ ماضی میں بعض احباب کی طرف سے گاہے بہ گاہے اس خیال کا اظہار بھی ہوتا رہا ہے کہ نئے مسلم ذہن کی تشکیل کے لئے ایک ایسی دانش گاہ کا قیام بنیادی اہمیت کا حامل ہے جہاں قرآنی دائرة فکر میں جدید دنیا کے لئے اصحاب فن پیدا کئے جائیں۔ یہ نفہ اتنا بڑا کام ہے کہ اس کے بطن سے عالم اسلام کے لئے ایک نئی صبح طلوع ہو سکتی ہے۔ البتہ ایسی دانش گاہ کے قیام سے پہلے ہمیں ماضی کی ان تجربات کو بھی اپنی نگاہوں میں متحضر رکھنا ہو گا کہ آخر کیا وجہ تھی کہ علی گڑھ اور دیوبند کے امتحان کی جو کوشش ندوہ العلماء کے قیام کا سبب بنی، وہ کسی نئی ابتداء کے بجائے پرانے طرز فکر کا توسعہ بن کر رہ گئی اور شبی نعمانی کو بالآخر پسپائی اختیار کرنی پڑی۔

گزشتہ دنوں طالبان کے افغانستان پر امریکی نضائی حملوں کے درمیان بار بار یہ خیال کچھ کے گاتا رہا کہ جب تک ہماری دانش گاہیں B52 بمبار طیارے کا جواب فراہم نہیں کرتیں، مغرب کے مقابلے میں ہزیست اور پسپائی ہمارا مقدر رہے گی۔ ایک ایسی دنیا میں جہاں علوم و فنون پر مغرب کو واضح برتری حاصل ہے۔ ایک امکانی رویہ تو یہ ہو سکتا ہے کہ ہم علوم و فنون اور سائنسی ایجادات و اختراعات میں مغرب سے آگے نکلنے کی کوشش کریں۔ اس کے علاوہ ایک دوسرا عملی رویہ یہ بھی ہو سکتا ہے کہ علوم و فنون کی حاصل قوموں کو اسلام کے عالمگیر مشن کے لئے مسخر کیا جائے۔ اسلام کی آفاقی دعوت کا اصل جوہر تو یہی ہے کہ وہ اپنے سخت ترین دشمنوں کے لئے بھی مژده جانفزا بن جاتا ہے۔ عبد رسول میں آفاقی اسلام کی اس دعوت نے مختلف قوموں اور ان کے اعلیٰ اصحاب علم و فن کو اسلام کی خدمت پر مامور کر دیا تھا۔ پھر کوئی وجہ نہیں کہ آج مغرب کے پالیسی ساز اداروں اور مفکرین کو اسلام کی آفاقی دعوت اپنی اصل الاصل قالب میں متوجہ نہ کر سکے۔ ۱۸۵۸ء میں سقوط بغداد کے بعد ایسا محسوس ہوتا تھا گویا اسلام اور مسلمانوں پر اب کبھی

صح نہ آئے گی۔ لیکن وہی لوگ جو عباسی بغداد کی تاریخی کا سبب بنے تھے آنے والی صدیوں میں اسلام کے محافظ و نقیب بن گئے۔ عجب نہیں کہ ایک آفاتی اور پیغمبرانہ اب و لجہ کی تشکیل مغرب کے ایوانوں کو بھی اسی صورت حال سے دوچار کر دے۔

اتنے بڑے چیلنج کے مقابلے کے لئے عالمی معیار کی ایک یونیورسٹی کا قیام اس منصوبہ کا محض ایک چھوٹا سا حصہ ہو سکتا ہے۔ ضرورت اس بات کی ہے کہ ہم سنجدہ غور و فکر کے بعد خود اعتمادی اور خدا اعتمادی کے ساتھ آگے قدم بڑھائیں۔ انشاء اللہ ہم جلد ہی آپ کو اجتماعی غور و فکر میں شرکت کے لئے دہلی آنے کی دعوت دیں گے۔ اس بارے میں تفصیلات طے کی جا رہی ہیں۔ البتہ اس کا انفراس کو موثر اور بار آور بنانے کے لئے یہ چاہیں گے کہ نئے منصوبے کی تشکیل کے لئے آپ کے مفید مشورے تحریری طور پر ہمیں پیشگوئی موصول ہو جائیں تاکہ اس کی روشنی میں مختلف نشتوں کے لئے عملی گفتگو کا ایجادہ طے کیا جاسکے۔

داعاؤں کا طالب

راشد شاز

